

4192

اصلیت

4195

اصلیت کی نگار

41

419



۱۳۱۰  
دانی

انتهای  
۳۵/۳/۲۰۱۷

مکتبہ مستعبدیہ

مکتبہ المستعبدیہ  
رضویہ دارالاشاعت کابل اسلام

الکتاب

۶۱۹۲

(مصنف)

عالیجناب علی القاب فخر الحاج والزایرین عمدة الوائین  
حضرت رئیس الحکام مولانا السید محمد صالح صاحب قبیلہ المتخلص بن عثمانی

مدظلہ العالی ما دام الایام والیالی

بمحنت انتظام اذل الناس سید فضل عباس ہاشمی  
باہتمام عاصی محمد صادق الکسٹریچ  
مکتبہ المستعبدیہ

کتب مستعبدیہ

مکتبہ مستعبدیہ

مکتبہ مستعبدیہ

# دیکھیشن

عالیجناب عالی القاب سرکار شریعتدار حجۃ الاسلام نائب  
الائمة المعصومین آیۃ اللہ فی العالمین رئیس الشیخہ تاج  
الشرعیہ سند الفقہاء العظام سید العلماء الاعلام البحر الذخر  
آقای آقا الید محمد باقر صاحب قبلہ مدظلہ العالی علی روای  
الموالی مجتہد اعظم ہندوستان کے نام نامی اور اسم  
گرامی پرہ خشیت آپ کے فقیہ اہل البیت اور نائب  
امام انام ہو نیکی یہ رسالہ معنون کیا جاتا ہے۔  
گر قبول افتد زہے عز و شرف

عاصی عرشی کان اللہ





اور متبرک الفاظ و انسٹ پیدا کرنے میں اعلیٰ درجہ کے معلم کا ہم دیر بہن -  
علم ضرور ہوتا ہے لیکن بلا عمل -

اگر قرآن مجید میں عمل کی طاقت ہوتی - اگر قرآن مجید وضو کر کے بتا سکتا - نماز پڑھ کر دکھا سکتا تو دنیا میں ہرگز اختلاف عمل نہ ہوتا - مانا کہ اقیمو الصلوٰۃ میں نماز کا حکم ہے - لیکن جب تک کوئی نماز پڑھ کر بتا نہ دے گا مسلمان نماز کیونکر پڑھیں گے - کہا جاسکتا ہے کہ رسالتا ب کا عمل کر کے بتا دینا کافی ہے - بیشک میرا بھی یہی عقیدہ ہے لیکن جو مسلمان حج بیت اللہ کو مشرف ہو چکے ہیں اوہوں نے دیکھا ہو گا کہ ارد گرد چار مصلے بنے ہوئے ہیں اور بیچ میں بیت اللہ ہے - چاروں طرف زبونی صفیں ہیں ایک طرف تو سینہ پر ہاتھ رکھ کر نماز پڑھ رہی ہے دوسری طرف پیٹ پر ہاتھ رکھ کر نماز ہو رہی ہے تیسری طرف ہاتھ کھولے ہوئے نماز ہے چوتھی جانب زیر ناف ہاتھ رکھ کر نماز قائم ہے جسکو دیکھ کر کہنا پڑتا ہے کہ ان سارے نمازیوں کا کلمہ ایک خدا ایک کتاب ایک عمل کر کے بتائیے والا رسول ایک اور عمل چار طرح پر ہو رہا ہے آخر یہ ماجرا کیا ہے - قرآن مجید میں صرف اقیمو الصلوٰۃ ہے - بس کن بیت اللہ کی چار دیواری کے اندر فیصلہ و شواہد ہو جاتا ہے کہ پیغمبر اسلام سینہ پر ہاتھ رکھ کر نماز پڑھتے تھے یا پیٹ پر یا (معاذ اللہ) زیر ناف ہاتھ رکھ کر یا ہاتھ کھول کر نماز پڑھتے تھے -

ایک سچا مسلمان یہ منتظر دیکھ کر تمیز نہیں کر سکے گا کہ رسالتا ب اقیمو الصلوٰۃ پر کیونکر عمل کرتے تھے اسلئے ہر زمانہ میں ہمیں کچھ ایسے مصلیوں کی ضرورت ہے جو ٹھیک ٹھیک وسیط رح نماز پڑھ کر بتا دیں جس طرح رسالتا ب کا عمل تھا اب ہمیں ایسے مصلیوں کا تلاش کرنا فرض ہو گیا ورنہ سارے عمل بیکار ہو جائیں گے -  
یہ تو خیال خام ہے کہ آپ نے ایسے مصلیوں کا پتہ نہ بتایا ہوا ضرور بتایا ہو گا ورنہ

بہت بڑی حجت رہ جاتی اور تمام مسلمانوں کے اعمال باطل ہونے کا الزام  
 اوسیطرف عاید ہوتا۔ اسلئے بتایا اور کھلے لفظوں میں بتایا معشر النہاس انی تارك  
 فيكم الثقلين كتاب الله وعترتي اهلبتي ما ان تمسكتم بھالن تضلوا بعدی سے یفترقا  
 حتی یردوا علی الخوض فتعلموا منهم ولا یعلمواھم نیامع المودت  
 اہل بیت کا کتاب اللہ کیساتھ قیامت تک کے لئے شریک کر دینا صریح  
 اشارہ ہے اسطرف کہ مقصود خدا کے مطابق ہمارے عمل کے موافق اگر قرآن مجید  
 کی کوئی عملی تعلیم لینا چاہو تو ہمارے اہل بیت سے حاصل کرو۔ جب تک انکا دامن  
 ہاتھ میں ہو گمراہ نہ ہو گے۔ قیامت تک قرآن اور اہلبیت ساتھ ہی رہینگے اشارہ  
 یہ ہے کہ جب طرح قرآن کا وجود باقی رہے گا اوسیطرح ہمارے اہل بیت کا وجود  
 بھی باقی رہیگا اسی جہت سے قائم آل محمد کا وجود بھی ضروری ہوا اور نہ حدیث غلط  
 ہوئی جاتی ہے۔

ہمیں تو ایسا معلوم ہوتا ہے کہ قرآن مجید محض لفظ ہی لفظ ہے اور اہل بیت  
 اوسکے معنی ہیں یہ بھی کھلی ہوئی بات ہے کہ لفظ ظاہر ہوتا ہے اور معنی مخفی ہوتا ہے  
 لیکن ڈھونڈنے والے معنی کو تلاش کر ہی لیتے ہیں نہ تو معنی سے لفظ جدا کرنے  
 لفظ سے معنی جدا ہے اسی طرح نہ اہل بیت قرآن سے جدا ہیں نہ قرآن اہلبیت  
 سے علیحدہ ہے اسی لئے آپ نے فرمایا لن یفترقا دور کیوں جاؤ جب طرح لفظ میں سے  
 معنی کو چاہتے ہو اوسیطرح قرآن سے اہل بیت کا پتہ لگا لو۔

اس حدیث شریف نے یہ بھی بتا دیا کہ قرآن مجید اگر مسلم علم ہے تو اہل بیت مجسم  
 عمل ہیں رسالتا ب کو اہل بیت کے صحت عمل پر اگر کامل وثوق اور اطمینان نہ ہوتا تو  
 کبھی بھی امت سے یہ نہ فرماتے فتعلموا منهم اگر زہرہ برابر بھی آپ کو شک ہوتا کہ سطر  
 کسی چھوٹی سی چھوٹی آیت یا کسی ایک ہی لفظ کے معنی بتلانے یا عمل کر کے دکھانے میں

اہل بیت کے محتاج ہوں گے تو کبھی یہ نہ فرماتے ولا یعلموا ہم

اب ظاہر ہو گیا کہ اقیمو الصلوٰۃ کے صحیح معنی کا بتلانے والا اگر کوئی ہے تو اہل بیت  
اور مقصود خدا و رسول کے مطابق عمل کر کے دکھانیوالا کوئی ہے تو یہی اہل بیت اسلئے  
اہل بیت کو تلاش کرنا ہمپر واجب ہو گیا تاکہ دیکھیں اقیمو الصلوٰۃ پر وہ کیونکر عمل کرتے ہیں  
امام شافعی صاحب نے اور مشکل میں ڈال دیا آپ فرماتے ہیں کہ یا اہلبیت رسول اللہ  
جبکہ فرض من اللہ فی القرآن انزلہ کفاکم من عظیم القدر انکم من لم یصل

علیکم لا صلوٰۃ لہ پہلے تو اہل بیت کی معرفت صرف اسی لئے درکار تھی کہ دیکھیں  
وہ نماز کیونکر پڑھتے ہیں تاکہ ہم بھی اویسی طرح نماز پڑھا کرین اب اسلئے بھی معرفت  
لازمی ہو گئی کہ جب تک آپر درود نہ بھیجیں گے نماز ہی ناقص رہے گی اور جب نماز  
ہی ناقص ٹھہرے گی تو بفادان ردت رده سایر عملہ سارے اعمال مردود ہو جائیں  
اہل بیت کی شان ہمارے فہم سے بالاتر ہے ان کی عزت رسول کے نزدیک یہ ہے  
دنیا بھر کے مسلمانوں کا معلم بنا کر چھوڑا اور خدا کے نزدیک یہ ہے کہ ایک لاکھ  
چوبیس ہزار پیغمبروں سے ان کی امتیازی شان جدا دکھائی ہے۔

آپ نے پڑھا ہو گا قرآن مجید میں کہ جتنے انبیاء سے خطاب ہوا ہے تو یا کے ساتھ  
خطاب ہوا ہے عربی والوں سے پوچھئے تو وہ بتا دیں گے کہ یا حرف ندا ہے پکار  
وقت استعمال ہوتا ہے لیکن اگر کوئی دور ہو یا فاصلہ پر ہو یا کسی دوسری طرف متوجہ  
ہو تب پکار کر متوجہ کیا جاتا ہے۔ یہاں اہلبیت سے نہ کوئی دوری معلوم ہوتی ہے  
نہ کچھ فاصلہ معلوم ہو رہا ہے بلکہ اسقدر قرب اور توجہ ہے کہ ان کو یا کیسے  
بھی پکارا نہیں جاتا بلکہ کہہ کر ساتھ خطاب ہو رہا ہے جیسے کوئی گھر والوں  
سے باتیں کرتا ہے۔

سارے قرآن مجید میں ہمیں یہ آیت منفرد ملی ہے بموسیت ایسی ہے کہ نام مکث لیا صرف

اہلبیت فرمایا گیا اور خصوصیت ایسی ہے کہ ضمیر کیساتھ خطاب ہو رہا ہے۔  
 اس لفظ کی عمومیت بتا رہی ہے کہ اہل البیت کو عام طور پر اہل اسلام جانتے ہیں  
 نام لینے کی ضرورت ہی کیا ہے اسلئے خدا نے صرف اہل البیت فرمایا اور رسالتہا  
 نے اہلبیتی فرمایا اسی کی پیروی کی امام شافعی نے کہ صرف اہلبیت رسول اللہ کہا۔  
 عام مفسرین نے لفظ اہل البیت کی تفسیر میں دریا بہا دئے (۱) کسی نے کہدیا کہ  
 اہل بیت سے ازواج رسول مراد ہیں ۲۔ کسی نے دعویٰ کیا کہ اہل کسا مراد ہیں  
 ۳۔ کسی نے بیان کیا کہ ازواج تو نہیں لیکن اہل کسا اور آل جعفر و عقیل و بنی عباس  
 سبھی اہل بیت ہیں ۴۔ کسی کا قول ہے کہ اہل کسا بھی مقصود ہیں اور آل جعفر و  
 عقیل و بنی عباس بھی مراد ہیں اور ازواج بھی داخل اہل بیت ہیں۔ کسی  
 تحقیق یہ ہے کہ اہل کسا اور آل جعفر و عقیل و بنی عباس اور ازواج ہی نہیں  
 بلکہ وائلہ کا بیٹا اسقع اور جناب ام سلمہ کی صاحبزادی زینب بھی داخل اہل بیت ہیں  
 ان بیانات سے عقل حیران ہوتی ہے کہ آخر ہم کسکی بات مانیں کس قول کو نہ مانیں  
 اسلئے بہتر ہوگا کہ ہم قرآن مجید ہی کی طرف رجوع کریں کہ کیا فیصلہ ملتا ہے۔  
 برادران اسلام آؤ ہم تم مل کر قرآن مجید ہاتھ میں لیکر خدا کو حاضر و ناظر جانکر  
 انصاف کی نظر سے اسی آیت کے آئینہ میں دیکھیں کہ اہلبیت کی جملہ اس میں  
 پائی جاتی ہے یا نہیں۔

**اہل البیت کا پتہ** دیکھئے آیت یہی ہے نا انا میرید اللہ لیدھب عنکم  
 الرجس اہل البیت ویطہرکم تطہیرا تام الفاظ تو سید ہے سادہ ہیں جسکو  
 معمولی آدمی بھی سمجھ لے گا لیکن الرجس کو دیکھنا ہے کہ اسکے کیا معنی ہیں ڈھونڈو  
 سے لغت قرآن کے سورہ مائدہ کے بارہویں رکوع کی چوتھی آیت نے اسکے  
 معنی بتاے ارشاد ہوتا ہے انا الخمر المیسر والانصاب والازلام (جس میں)

عمل الشیطان فاجتنبوا لعلکم تفلحون سوا اسکے کچھ نہیں ہے کہ شراب اور جوا اور بت اور  
پاسے۔ یہی جس میں جو شیطان کا مہین پس تم ان سے بچتے رہنا اس بنا پر ترجمہ یوں  
ہوگا "اے اہل بیت اللہ! تم نے ٹھان لیا ہے کہ شراب جو بت اور پاسے جیسی  
نا پاک چیزوں کو تم سے دور ہی رکھو۔" معلوم ہوا کہ جس نے شراب پی ہو یا  
جوے پاسے اور بت سے سروکار رکھا ہو وہ فرست اہل بیت سے خارج ہے  
اور اللہ کے ارادہ تطہیر میں وہی داخل ہے جو ان چاروں سے بچا ہو ایمین مرد و عورت  
کی قید نہیں ہے دوسرے مقام پر سورہ توبہ کے باہوین رکوع کی چھٹیں آیت یحلقون  
باللہ لکم اذا انقلبتم الیہم لتعرضوا عنہم جب تم ان کے پاس (جنگ بتوں سے) ہٹ کر  
آؤ گے تو عنقریب وہ تمہارے سامنے اللہ کی قسم کھائیں گے تاکہ تم ان سے درگزر کرو  
فاعدوا عنہم تو تم ان سے درگزر کرنا انہم جس یقیناً وہ منافق ہیں وما ولھم جھنم  
جزاء ایما کا نوا یکسیون اپنی کربوت کے عوض جہنم میں جائیں گے اس بنا پر ترجمہ یہ ہو  
کہ "اے اہل بیت ہم چاہتے ہیں کہ تم سے منافقت کو دور ہی رکھیں" تیسری جگہ الحجۃ  
کی خاص اصطلاحی معنی سورہ حج کے چوتھے رکوع کی پانچویں آیت کے آخری  
حصہ میں فاجتنبوا الرجس من الاوثان پس اب تم بتوں سے بچو الرجس ہیں اس بنا پر ترجمہ  
یوں ہوگا "اے اہل بیت تم نے ٹھان لیا ہے کہ تم سے بتوں کو دور ہی رکھیں" کیا مطلب کہ ہم چاہتے  
ہیں کہ بت پرستی کا وجہ تمہارے پاک امن میں نہ لگنے پائے بلکہ تم خدا پرست ہی  
ہو کر رہو۔ اس سے صاف کھل گیا کہ جسے ابتدائے عمر سے انتہائے عمر تک بت پرستی کی  
پہچان ہو وہی زمرہ اہل بیت میں داخل ہو سکیگا۔ کہاں گئی مفسرین کی وہ وسعت استواء اور  
محدود ہوتا جا رہا ہے۔ اسی سے اہل بیت کا عمل ہی معلوم ہو گیا۔

عرب میں کئی قبیلے تھے کئی خاندان تھے آخر اہل بیت کس خاندان سے ہونگے اس کا بھی پتہ لگانا پڑے گا  
سورہ ابراہیم کے پانچویں رکوع کی پہلی آیت خاندان کا بھی پتہ پڑے گا اور اہل بیت کا خاندان  
حنیفہ

عبدالاحسان جناب ابہیم نے عرض کی اے میرے پروردگار اس شہر کو امن و امان والا  
شہر قرار دے اور مجھے اور میری اولاد کو بت پرستی سے بچائے اس سے  
ظاہر ہو گیا کہ اہل البیت اولاد ابہیم سے ہوں گے۔ خاندان خلیل سے  
ہونگے بت پرست نہ ہوں گے (بلکہ بت شکن ہوں گے)۔

دیکھئے لفظ الرجس نے کتنا بڑا عقدہ کھول دیا۔ یہاں تک جو کچھ بیان ہوا  
لغت قرآن سے بیان ہوا لیکن عرب کی زبان اتنی وسیع زبان ہو کہ کہیں تو  
ایک ہی لفظ دس محل پر دس معنی بتاتا ہے کہیں ایک ہی معنی کے لئے دس لفظ  
موجود ہیں قرآن مجید میں ایک مقام پر الرجس اور بھی ہے کذلک يجعل الرجس  
على الذين لا يؤمنون اسيطرح بے ایمانوں پر اللہ جس کو مسلط کر دیتا ہو معصوم کو  
عرض کیا گیا کہ یہاں الرجس کے کیا معنی ہیں ارشاد فرمایا شک۔

اب آیت کا ترجمہ کیجئے ”اے اہلبیت ہم چاہتے ہیں کہ تم سے شک کو دور رہی کہیں  
لفظ شک عام ہے چاہے وہ خدا کی وحدانیت میں ہو چاہے نبی کی نبوت میں اس سے  
اہل بیت کے ایمان و یقین کا پتہ چل گیا۔

ان تقریحات نے بتایا کہ معرفت اہلبیت کا معیار خدا نے یہ مقرر کیا ہے کہ یہ بت پرست  
نہ ہونگے خدا کی وحدانیت پر کامل یقین رکھتے ہونگے اہلبیت منافق نہ ہونگے۔  
رسالہ تاب کی نبوت میں انہیں شک ہو ہی گا نہیں شرا بخواری سے محفوظ ہوں گے ان کا  
نسب خلیل اللہ سے ملتا ہوا ہو گا۔

اہلبیت ثابت کر نیکی لئے اگر کوئی اپنا سلسلہ اولاد اسمعیل سے جوڑ بھی دے تو نسب کی  
تحقیق سے ساری قلعی کھلی جائیگی اور عمل سے جو ہر کھل جائے گا۔

اب اس راز کے سمجھنے میں کچھ آسانی ہو چلی۔ پہلے اس لفظ کو ہم دیکھیں کہ کیا ہے  
نظاہر تو لفظ اہلبیت دو لفظوں سے مرکب معلوم ہوتا ہے اہل اور بیت لیکن

کوئی خاص اصطلاح معلوم ہوتی ہے۔ اچھا تو پہلے ظاہر کو اچھی طرح سمجھ لین  
اسی سلسلہ میں شاید باطن کا حال بھی مل جائے۔

سورہ قصص کے پہلے رکوع کی بارہویں آیت کو پہلے پڑھ لیجئے تو معلوم ہو کہ  
اہل بیت کی اصطلاح کیا ہے اور یہ لفظ تذکیر استعمال ہوتا ہے یا تانیث یا یہ کہ  
دونوں ہی پر شامل ہے۔ ارشاد ہے۔ وحر مناعلیہ المراضع من قبل فقالت  
هل ادکم علی اہلیت یکفلونہ لکم وھملہ ناصحون اور مٹنے پہلے ہی ہے اور  
وائیون کے اسپر خرافہ کر دئے تھے پس اوسکی بھن نے کہا میں تمہیں ایسے اہلیت کا  
پتہ بتا دوں جو تمہاری طرف سے اوس بچہ کی کفالت بھی کرین اور وہ اوس کے  
خیر خواہ بھی ہوں۔ معمولی عربی دان بھی جانتے ہیں کہ لفظ ھم جمع مذکر کی ضمیر  
ہے جس سے پتہ چلا کہ قرآن مجید میں لفظ اہلیت کا استعمال تذکیر ہوتا ہے یہی سبب  
کہ آیت تطہیر میں بھی ضمیر جمع مذکر لائی گئی ہے فرق صرف یہی ہے کہ وہاں غائب ہیما حاضر  
اہل کے معنی مالک کے بھی آیا ہے دیکھو سورہ نسا کے چوتھے رکوع کی تیسری آیت کا وسط  
حصہ فانکھواھن باذن اھلھن پس ان کینزون سے انکے مالکوں کو اجازت لیکر عقد کرو  
بیت عربی زبان میں کسی جاندار کے شب باش ہونے کی جگہ کو کہتے ہیں دیکھو سورہ عنکبوت  
کے چوتھے رکوع کی گیارہویں آیت مثل الذین اتخذوا من دون اللہ اولیاء  
کفل العنکبوت اتخذت بیتاوان اوھن البیوت لبیت العنکبوت لوکانوا یعلمون  
جن لوگوں نے خدا کو چھوڑ کر اور ان کو اپنا سرپرست بنا لیا ہے ان کی مثال  
اُس مگر کی ہے جس نے ایک مکان بنایا حالانکہ بودے سے بودہ مکان  
مکڑی ہی کا ہوشر طیکہ وہ جانتے ہوں۔ اس تصریح سے معلوم ہو گیا کہ اہلیت کے کیا  
معنی ہیں اور لفظ اہل بیت کا استعمال تذکیر ہوتا ہے یا تانیث۔  
اہل کے معنی مالک اور بیت کے معنی شب باش ہونے کی جگہ جسکو ہماری زبان میں

مکان کہتے ہیں اب اہل بیت کا ترجمہ یوں ہو گا مالک مکان یہ بھی مسلم ہے کہ زبان عربی میں جس لفظ پر الف اور لام داخل ہوتا ہے فائدہ تخصیص کا دیتا ہے تو ہم دیکھتے ہیں کہ بیت پر الف لام موجود ہے اس بنا پر ہم اسکے مجاز ہیں کہ اہل بیت کا ترجمہ یوں کریں خاص مکان کے مالک یہاں کہا جاسکتا ہے آخر وہ خاص مکان کون سا ہے اسلئے ضرورت ہوئی کہ دیکھیں قرآن مجید میں اس مکان کا کین ذکر ہے تو اس مکان کا پتہ قرآن مجید میں سورہ آل عمران کے دسویں رکوع کی پانچویں آیت میں ملا ان اول بیت وضع للناس الذی بیکہ صبارا کا وھدی للعالمین یقیناً سب پہلے مکان جو آدمیوں کے لئے بنایا گیا وہی ہے جو کہ میں ہر وہ مکان برکت والا ہے اور عالمین کیلئے ہدایت ہے اسی بیت کی تعمیر و ممتاز پیغمبروں نے کی پڑھو سورۃ البقرہ کے پندرہویں رکوع کی چھین آیت واذ یرفع ابراھیم القواعد من البیت واسمعیل اور اسے رسول اسوقت کو یاد کرو جبکہ ابراھیم واسمعیل نے خاص اس گھر کی بنیادین اٹھائیں اسی بیت پر خدا نے الفت لام تخصیص کا داخل کر کے خاص کر لیا اور سورہ قریش کی تیسری آیت میں یوں اعلان کیا فلیعبدوا رب البیت اس خاص مکان کے رب کی عبادت کرتے رہو جس سے معلوم ہوا کہ اس خاص بیت کا رب خود خدا ہے اور اہل بیت کو اس خاص مکان کا مالک بنارہا ہے۔

البیت پر قبضہ کون نہیں جانتا کہ یہ زمین جس پر دنیا آباد ہے اس کا رب خدا ہی ہے کیونکہ سورہ ذاریات کے پہلے رکوع کی ۴۳ ویں آیت صاف بول رہی ہے فرب السما والارض انه لحن مثل ما انکم تظنون پس آسمان و زمین کے رب کی قسم یہ بیشک امر ایسا ہی حق ہے جیسے کہ تم باتیں کر رہے ہو ظاہر ہے کہ اس زمین کو خدا نے نہ کسی کے ہاتھ بیع کیا ہے نہ کسی کے پاس موقوف کر لیا ہے بلکہ وہ اپنے اپنے مقام پر پہنچ رہا ہے

بیٹھا ہو اور کتا ہو کہ ہم ہن زمیندار! یہ خدا کی مہربانی ہو کہ اس نے اپنی مخلوقات کی  
 آبادی کیلئے مکان بنائے لئے زراعت کیلئے سڑک کیلئے تالاب کھدوانے  
 کنوین تیار کرانے کے لئے زمین پر تصرف دیدیا ہو۔ اصل زمین تو خدا ہی کی ہو  
 کیونکہ وہ خالق السموات والارض ہو هو الذی خلق السموات والارض وہ  
 رب السموات والارض ہو مگر چونکہ ہمارے تصرف میں دیدیا ہو اسلئے ہماری زمین  
 کی جاتی ہو اور ہم زمیندار کہو جاتے ہن ہم اس زمین کے مالک ہو گئے اور ایسے  
 مستقل مالک کہ اگر ہماری ملک زمین سے کوئی ایک بالشت ادھر سے ادھر  
 کرے تو یہاں کی عدالت بھی زبردستی دلوادیتی ہو اور وہاں (آخرت) کی عدالت  
 کا قانون تو یہ ہو کہ یہی زمین غاصب اور بہشت کے درمیان میں بہارٹنکر حائل  
 ہو جائیگی یونہی میں پر ہمارا قبضہ ہو اور ہمیں مالک بنادیا گیا ہو حالانکہ خداوند عالم اپنے  
 ارشاد ان ارضی واسعة میں زمین کو اپنی طرف منسوب فرمایا ہو اور حقیقتاً ہی وہ  
 اوسکی مگر قبضہ دیدیا ہو کہ ہم چاہیں آباد کریں یا نہ آباد کریں اسبطرح خداوند عالم  
 کو اپنی طرف منسوب کر لیا ہو لیکن اب اسکو اختیار ہو جسکے قبضہ میں چاہو دیدے جسکو  
 چاہو اوس کا مالک بنادے جسکو خاص اس مکان کا مالک بنادیکھا ہو ہی اہل بیت  
 کہا جاسکیگا ورنہ بیت تو ایک عام لفظ ہو کہ میں ہر گھر والا اہل بیت بننے کا دعویٰ  
 ہو سکتا ہو مدینہ کے ہر گھر والے کہیں کہ ہم اہل بیت ہن سطح قیامت تک معینو کا سلسلہ ختم ہی  
 نہ ہو سکیگا بیت اللہ کو جو دیکھا تو اتنی بھی وسعت نہیں جتنی دلی کی جامع مسجد میں ہو ان اگر مسجد الحرام  
 کے رقبہ سے موازنہ کیا جائے تو ہو سکتا ہے لیکن بیت اللہ کی حد بندی تو خدا نے سورۃ النور  
 کے دسویں رکوع کی پانچویں آیت میں خود کروم ہے ان اول بیت وضع للناس للذی ہیکلہ  
 مبارکائیک سبے مکان جو الناس کیلئے بنایا گیا وہی ہے جو کہ میں ہو مبارک ہو وہ مکان  
 پروردگار عالم نے ارشاد فرمایا ہو ان اول بیت وضع للناس لعلہم یحسوا انہ قد کبروا  
 میں ہو کویشا و معلوم ہوتا ہو کہ الناس مراد شاید ہی ات ہو جسکے متعلق سورہ بقرہ کے پچیسویں رکوع کی دسویں آیت بیان کر رہی ہو  
 من الذین من انفسہ ابتغاء مرضات اللہ لعلہم یحسوا انہ قد کبروا و انہ یحسوا انہ قد کبروا و انہ یحسوا انہ قد کبروا

امام جعفر صادق علیہ السلام فرماتے ہیں کہ آبادی کا نام تو مکہ ہے اور جنتی زمین میں خانہ کعبہ واقع ہے اتنی زمین کا نام ہے مکہ اس کے اس خاص مکان کا رقبہ بھی معلوم ہو گیا جس کو ہزاروں حاجی دیکھ آئے ہیں کہ تقریباً نو ہاتھ کی اونچی دیواریں نو نو ہاتھ کے مربع میں ایک چھوٹی سی عمارت ہے نہ اس میں کوئی خاص روم بنا ہوا ہے نہ ہوا دان ہے نہ کوئی خاص ریش ہے بلکہ تنگ سیچ سج میں دو جگہ پر ستون ہیں جس میں ایک آدمی بشکل شب باش ہو سکتا ہے وہ بھی غربت کیساتھ بسر کرنا چاہیے تو امارت کیساتھ اس عمارت میں نہیں رہ سکتا۔

اس مکان کی حیثیت بتا رہی ہے کہ اے بندگان خدا! اونچی اونچی عمارتوں کے رہنے والو! زراؤ اور دیکھو! یہ تمہارے معبود کا خاص مکان ہے اس سے سبق لو کہ بندو نکو کیسی عمارت بنانا چاہیو۔ جب ہم کو اہل البیت کے معنی معلوم ہو گئے تو آیت کا یوں ترجمہ کرنا شاید سچا نہ ہو گا اور خاص مکان کے مالک ہم نے ٹھان لیا ہے کہ تم سے جس کو دور رہی رکھیں اور تمہیں پاک ہی رکھیں جیسا پاک رکھنا چاہیے۔

**البیت پر حق تصرف** | قاعدہ کی بات ہے کہ مورت جو مکان بناتا ہے وارث کا اس پر حق تصرف ہوتا ہے اگر دادا کوئی شاندار عمارت بناتا ہے تو پوتا اس پر فخر کرتا ہے۔ پوتا اس پر قابض ہوتا ہے بشرطیکہ پوتا ہو بھی! یہ بھی معلوم ہے کہ اس مکان کو جناب ابراہیم اور جناب اسمعیل نے اپنے ہاتھوں سے حکم خدا بنایا اس بنا پر اولاد اسمعیل سے جو اہل ہوگا وہی اس بیت کا مالک قرار دینے کے لائق ہوگا۔

**البیت کیوں بنا** | کوئی عمارت ہو کوئی مکان ہو بے ضرورت نہیں بناتے اسلئے ماننا پڑیگا کہ یہ بیت بھی بلا ضرورت نہیں بنا ہے۔

جو مکان جس کے لئے بنتا ہے اسی کی طرف منسوب ہوتا ہے چونکہ خدا نے اس مکان کو اپنی طرف منسوب کیا ہے اسلئے بیت اللہ کہا جاتا ہے پھر سورہ بقرہ کے پندرہویں رکوع کی چوتھی آیت کا آخری حصہ وعہدنا الی ابراہیم واسمعیل ان طہرا بیتنا للطائفین العاکفین الرکع السجود

اور تھے ابراہیم واسماعیل کو اس عہد پر مامور کیا کہ تم دونوں (بائیں) میری مکان کو  
 طواف کرنا والوں کے شکاف کرنا والوں اور رکوع و سجود کرنا والوں کیلئے طاہر رکھو۔  
 اس آیت کا ایک نیا انکشاف یہ بھی ہوا کہ اس مکان کی طہارت قائم رکھنے کا عہد دوسری طرف  
 سپرد ہوا یا وجود کیہ انھیں دونوں بزرگوں نے اپنی طہیٹ طاہر ہاتھوں کو اسکی ایک ایک  
 اینٹ اپنی ہتھی اس سے آپ سمجھ سکتے ہیں کہ جس مکان کو خدا کی خوشنودی کیلئے دو  
 پیغمبروں نے بنایا وہ کیسا طاہر بلکہ اظہر ہو گا اسکے ٹھکانے کا ترجمہ "طاہر کرو" کقدر  
 خلاف سیاق ہوا جاتا ہے لہذا مقصود یہ معلوم ہوتا ہے کہ دیکھو اس بیت کو نہایت طہارت  
 کیساتھ تم نے بنایا تو صحیح لیکن اب اس گھر کی طہارت بھی قائم رہے دوسرے یہ کہ  
 خدا نے آیت میں اس مکان کو اپنی طرف منسوب کیا اور بتی فرمایا لیکن محاورہ عرب کے  
 مطابق بیت کا استعمال اسی وقت صحیح ہو گا جبکہ اس کا یمن بھی ثابت ہو جائے جو اس یمن  
 بتیوت کرے شاید دنیا کا کوئی مسلمان اس بات کے ماننے کیلئے تیار نہ ہو گا کہ خدا خود اسکا  
 یمن ہو یا اس یمن بتیوت کرتا ہے یعنی اس یمن شب باش ہوتا ہے کیونکہ یمن ہونا یا شب  
 ہونا جسم و جسمانیات سے علاقہ رکھتا ہے اور یہ مسلم ہے کہ خدا جسم و جسمانیات سے بری ہے  
 پس جبکہ نہ تو وہ جسم ہی رکھتا ہے نہ خو و شب باش ہوتا ہے نہ غیر کی مجال ہے کہ اس یمن بتیوت  
 کرے تو آخر اس مکان پر بیت کا اطلاق کیونکر صحیح ہو گا۔ اسی لئے ایک ایسے وجود جسم  
 کے تسلیم کرنیکی ضرورت ہے جو اس مکان میں شب باش ہو کر بیت پر بیت کا صحیح اطلاق  
 ثابت کر سکے پس جو ایسا ہو گا یقیناً اسکو منظر صفات خدا کہا جاسکے گا۔ یاد رہے کہ اگر  
 ایسے طہیٹ طاہر مجسم نفس کا وجود نہ مانینگے تو بیت پر بیت کا صحیح اطلاق نہ ہو سکیگا۔  
 بیت اللہ کے خصوصیات ایک تو یہ ہے کہ دو پاکیزہ نفوس پیغمبروں نے اپنی  
 طاہر ہاتھوں سے بنایا دوسرے یہ کہ جس سر زمین پر یہ مکان بنا وہ مبارک ہو گئی  
 تیسرے یہ کہ جس پتھر پر قدم رکھ کر جناب ابراہیم دیوار بلند کرتے تھے وہ پتھر آیت اللہ

بنا دیا گیا۔ پڑھو العمران کے دسویں رکوع کی چھٹی آیت فیہ آیات بنیات مقام  
 ابراہیم اس میں کھلی نشان ہیں (ازرا جملہ) مقام ابراہیم پر چوتھے یہ کہ جو اس مکان میں  
 داخل ہوا خدا کی پناہ میں آگیا پڑھو سورہ العمران کی اسی آیت کا بقیہ میں مذکور  
 انا یا یحییٰ یہ کہ تمام عالم کے مسلمانوں کو حکم ہوا کہ اس مکان کی طرف رخ کر کے  
 چوبیس گھنٹے کے اندر سترہ بار ہمارے سامنے جھکوا اور ۳۴ مرتبہ سجدہ کرو چوبیسین خصوصیت  
 یہ کہ بغیر اذن دخول کے اس مبارک منزل میں قدم نہ رکھو ساتویں یہ کہ دنیا بھر کے مسلمانوں  
 کو تاکید کی گئی کہ مستطیع ہونے پر جہاں کہیں بھی تمہارا قیام ہو وہاں سے ایک مرتبہ اس  
 آستانہ علی پر ضرور حاضر ہونا پڑے گا اور حاضری کو بعد سات مرتبہ اس کے گرد بھڑا ہوگا  
 اور جب تک مکہ میں قیام رہے اس درمیان میں جتنی مرتبہ اس مکان پر حاضری دو  
 ہر مرتبہ سات بار قربان ہونا پڑے گا آٹھویں خصوصیت یہ ہے کہ جبکہ یہ مکان بنا اسی  
 زمانہ سے اس مکان پر ہر سال جناب اسماعیل غلاف چڑھایا کرتے تھے اور آج تک ہر  
 سنت جاری ہو کہ قبل ایام حج نیا غلاف بدلا جاتا ہے جہاں تک دیکھا ہے یا سنا ہے کسی  
 مذہب کے کسی مجدد پر کسی گمراہ پر کسی مندر پر کسی نے غلاف نہیں چڑھایا یہ خاص خصوصیت  
 بیت اللہ کی کہ ابتداء ہی سے جناب اسماعیل نے پردہ کا اہتمام کیا فقیر نے بہت سوچا کہ آخر حضرت  
 ذبیح اللہ نے یہ رسم کیوں ایجاد کی تو سو اس کے کچھ سمجھ میں نہ آیا یہ قدرتنا اشلطام ہوا تھا اور  
 اشارہ یہ تھا کہ اس مکان میں ایک پردہ نشین خاتون آتی ہو جس پر وہ کو ہر مراد  
 ملنے والا ہو جو اس بیت میں بیوت کر کے بیت اللہ پر صحیح اطلاق بیت کا ثابت کر دی  
 اسی پردہ کی تحقیق نے یہ پردہ کھولا کہ اہل بیت سے کیا مراد ہے کیونکہ جب ہر کو یہ معلوم  
 ہو گیا بغیر بیوت بیت کا اطلاق صحیح نہیں ہو سکتا تو اب یہ دیکھنا پڑے گا کہ اس بیت  
 میں کسی نے بیوت کی ہے یا نہیں جو اس بیت میں شب باش ہوا ہو گا وہی اہل بیت کہلاتا  
 دیانت دار کتب مینوں پر ظاہر ہے کہ تاریخ میں اہل بیت کے صحیح اور سچے حالات پر

اکثر پردہ ڈالا گیا ہے اور ان حضرت کے واقعات کو کہیں تو کم کر کے کہیں کمزور کر کے دکھایا گیا ہے اس پر بھی حقیقت آشکار ہو کر رہی ہے جو جناح مولوی عبداللہ امرتسری نے مطالب السؤل کا حوالہ دیکر اپنی کتاب عروۃ الوثقی فی خصایص المرتضیٰ میں صاف لکھ دیا ہے آپ عین خانہ کعبہ میں تولد ہوئے ۲۲۶ سطر اس سے پتہ چل گیا کہ اہل البیت کا مصداق صحیح کون ہے۔ اب فقیر کہتا ہے کہ علی اہل نہ ہوتے تو بیت اللہ میں پیدا کیوں ہو؟ اللہ صلی علی محمد و آلہ  
**شان نزول** اب تھوڑی دیر کیلئے ہم آپ کو آیت کی شان نزول کی طرف متوجہ کرنا چاہتے ہیں  
 نہ را غور فرمائے کہ آیت نہ تو بیت اللہ میں نازل ہوتی ہے نہ بیت الرسول میں اس کا نزول ہوتا ہے بلکہ علی کے مکان میں نازل ہوتی ہے۔ یہ بھی ایک طبع اشارہ ہے اہل فہم کیلئے دوسرا امر قابل غور یہ بھی ہے کہ آیت اسوقت نہیں نازل ہوتی جبکہ علی اپنے مکان میں تنہا ہیں اسوقت بھی نازل نہیں ہوتی جبکہ دختر رسول آپ کے مکان میں تشریف لا چکے ہیں اسوقت بھی اسکا نزول نہیں ہوتا جبکہ صرف امام حسن پیدا ہو چکے بلکہ اسوقت نازل ہوتی ہے جبکہ امام حسین بھی پیدا ہو کر اپنے پیروں سے چلنے کے لائق ہو چکے شاید مطلب یہ تھا کہ جب علی کا گھر بھر لے تو جس طرح علی کا اہل بیت ہونا ہم ثابت کر چکے ہیں اسی طرح انکے گھر والوں کو بھی اسی طرح داخل بلیت کر لیں۔ یہ وہ مقدس نفوس ہیں انکو بلیت خدا کیسے تو بھی درست البیت رسول کہتے تو بھی صحیح (اللہ صلی علی محمد و آلہ)  
 اب ہر معیار معرفت اہل بیت جو قرآن مجید و استنباط کیا گیا ہے اس پر جانچو کہ وہ تمام محاسن ان حضرات میں پائے جاتے ہیں یا نہیں یہ دوسری بات ہے کہ ازواج رسول میں سے کوئی ایسا شرف جناب نے کیلئے یہ کہہ کر کہ آیت ہمارے گھر نازل ہوئی؟ جیسا کہ جناب عائشہ نے فرمادیا کہ آیت میرے گھر نازل ہوئی یا جناب ام سلمہ نے ارشاد فرمایا کہ آیت میرے گھر نازل ہوئی ایک طرف ان دونوں بیویوں کا بیان دوسری جانب جناب سلمہ کی اکلوتی بیٹی فاطمہ ہر اہل بیت کا ارشاد ہے کہ یہ آیت میرے مکان میں نازل ہوئی یا کوئی شاہدین

یہاں اسقع کے صاحبزادے شاہد موجود کیے اب یہاں آپکا دل کیا اکتاہے۔ یہی کہ  
جسکے لڑائی اتری اسکا بیان زیادہ قابل اعتبار ہے۔ اسی لئے ہم صرف دختر رسول کی  
پاک زبان کے تفسیری الفاظ کو لکھ کر ختم کر دیتے ہیں۔

ترجمہ حدیث کسا | جناب سیدہ صلوات اللہ علیہا فرماتی ہیں کہ ایک دن میرا والد  
باجد میرے غریب خانہ پر تشریف لائے اور فرمایا کہ بیٹی اسوقت میری طبیعت کچھ سست  
معلوم ہوتی ہو زرا وہ بیٹی چادر لاکر مجھے اچھی طرح اوڑھالو دو پس میں نے وہ بیٹی کو  
لا کر حضرت کو اس سے چھپا دیا اتنے میں کیا دیکھتی ہوں کہ آپ کا چہرہ چودہویں راستے  
چاند کی طرح روشن ہے۔ ابھی بھڑکی بھی دیر ہوئی تھی کہ یکایک میرا فرزند حسن اگیا  
مجھے سلام کر کے عرض کرنے لگا کہ امان جان مجھے آپکے یہاں تو میرے نانا کے ایسی  
بھینی بھینی خوشبو محسوس ہو رہی ہے میں نے کہا ہاں بیٹا یہ کیا تمہارے نانا چادر اوڑھ  
ہوئے لمبی میں یہ سنتی ہی حسن آپکی کیطرت بڑھ چلا اور سلام بجا کر عرض کی کہ یوں نانا جانا  
اجازت ہو کہ میں بھی اس چادر میں آجاؤں ارشاد ہوا ہاں ہاں بیٹا چلو آؤ پس حسن رو میں

۱۰۰ حدیثوں سے ثابت ہے کہ جب رسالتاٹ پر وحی آتی تھی تو آپکو سردی کی کیفیت محسوس ہوتی تھی  
آج رسالتاٹ کا خاص کر کے غلطہ ہی کے گھر جاتا اور انھیں سے چادر طلب فرماتا بتا رہا ہے کہ شاید وحی  
یوں ہی ہوئی تھی کہ رسول جاؤ غلطہ کے مکان پر انھیں سے چادر لیکر اوڑھ لو ہم آج ایک راز ظاہر  
کر دیا ہے میں درنہ آپ راستے ہی سے کسی روج کے مکان کی طرف مڑ جاتے یا کسی صحابی کی روانگی لیتے  
۱۰۱ شایہ کہ امام حسن میں بھی ایک خوشبو تھی امام حسین میں بھی ایک خاص خوشبو تھی جسے رسالتاٹ  
بشوق سونگھا کرتے تھے جناب سیدہ میں بعدا خوشبو تھی جناب امیر میں علیحدہ خوشبو تھی غرض سب  
کے سب عطر ریاض قدرت میں بے ہوئے تھے لیکن رسالتاٹ کی خوشبو سب پر غالب تھی کہ  
امام حسن آتے ہی محسوس کر کے دریافت کر بیٹھے قاعدہ ہے کہ اگر کسی عطر کی باتھ اگر دوسرا غطر  
ملا دیا جائے تو خاص خوشبو کا امتیاز مشکل ہوتا ہے تاہم امام حسین نے آئے جس کیا اب دو عطر تازے  
مخلوط ہوئے عطریت اور شہرہ اور خاص خوشبو کا ادراک دشوار ہوگا لیکن جناب امیر نے آئے ہی پہچان صلاح

داخل ہو گئے ابھی تھوڑی دیر ہوئی ہوگی کہ یکا یک میرا لال حسین آپہنچا مجھے  
سلام کر کے پوچھا امان جان! آپکے یہاں تو ایسی اچھی خوشبو بسی ہوئی ہے جیسے  
میرے نانا رسول خدا کی خوشبو ہر مین نے کہا ہاں بیٹا وہ کیا تمہارے نانا اور تمہارے  
بھیا چادر اور مے ہوئے لیٹر ہن یہ سنتے ہی حسین بھی ردا کی طرف بڑھے اور سلام  
بجلا کر اجازت لیکے اُس مین داخل ہو گئے اسی اثنائے مین حسین کے والد ماجد  
بھی آگئے مجھے سنت رسول کیساتھ خطاب کر کے سلام کیا مین نے جواب سلام  
دیا بیساختہ پوچھنے لگے اس وقت تو تمہارے یہاں ایسی نفیس خوشبو محکم ہی ہے  
جیسی میرے ابن عمر رسول اللہ کی خوشبو ہے مین نے کہا ہاں ہاں وہ کیا خود بدلت  
آپکے دونوں فرزند سمیت چادر مین آرام کر رہے ہن یہ سنتے ہی آپ بھی اوس طرف  
متوجہ ہوئے اور بابا جان پر سلام عرض کر کے اجازت لے کر کسائے مین داخل ہوئے  
اس کے بعد مین خود بھی بڑھی اور سلام عرض کر کے اذن حضور لے کر

۱۱ امام حسن کا مکان مین داخل ہوتے ہی جناب سیدہ کو سلام کرنا امام حسین کا آتے ہی اپنی مادر گرامی کو  
سلام عرض کرنا ہمارے بچوں کو سبق دینا کہ خاندان رسالت کے ان معصوم بچوں سے آداب اخلاق  
سکھیں اور جب گھر مین داخل ہوں تو اپنی ماں کو سلام کریں کیونکہ یہ امام حسن اور امام حسین کی سنت ہے۔  
۱۲ حسین کا اجازت لیکر داخل کسا ہونا کچھ ایسا عجیب مرتین جدرجہ جناب امیر کا ان بچوں کیساتھ  
یہ تمنا کرنا کہ مجھے بھی اجازت ہو حیرت مین ڈالتا ہے۔ تو ایسا معلوم ہوتا ہے کہ اس پردہ مین کوئی بڑا اثر  
ملنے والا ہے جسکی تمنا کی جارہی ہے۔ اس سے زیادہ حیرت کی بات یہ معلوم ہوتی ہے جس ردا مین شوہر اور  
بیٹے اور باپ آرام کر رہے ہن اوس مین داخل ہونکی جناب سیدہ بھی اجازت مانگ رہی ہن اور اذن کے  
بعد داخل کسا ہو جانے مین کوئی حجاب نہیں آتا اس سے صاف معلوم ہوتا ہے کہ یہ جذب خاص کسی اور  
جانب سے ہو خدا کی مشیت یہ ہے کہ آج ان پانچوں نورانی شمعوں کو ایک ہی فانوس مین دکھادے یہ مطلب ہے  
کہ جہانی حیثیت سے تو سب اپنا اپنا نورانی سیکر جدار رکھتے ہن مگر حقیقتاً سب ایک ہی ہن اوس مین کوئی راز قدر  
تیسرے تعجب خیز امر یہ کہ وہ عزیز نواسے جو خطبہ کی حالت مین بالائے منبر تانا کی گود مین جا بیٹھے۔ نماز کی حالت مین سنا  
رسول پر جا بیٹھے یہاں مین تانا کے کاندھے پر سوار ہو گئے آج ردا مین داخل ہونکی لہذا اجازت لے رہی ہن تر اس  
حدیث کو تو دیکھو اور جذب کے ساتھ ساتھ رسالت کی جلالت کو دیکھو کہ کتنے بھی جاؤ اور بلا اذن ہر بچہ کی اجازت ہی نہیں تیری کوئی راز قدر

روا میں پہنچ گئی جب اس طرح بچپن پاک جمع ہو گئے تو خداوند عالم نے ملائکہ کو

۱۷ جس وقت رسالت میں روا اطلب فرما کر اور وحی تھی اور وقت جناب سیدہ نے دیکھا تھا کہ اچھا چہرہ  
جھک رہا ہے اسکے بعد باقی انوار مقدسہ کا یکے بعد دیگرے داخل کسا ہونا بتا رہا ہے کہ قدرت کو منظور  
ہے کہ نور رسالت کو آج چار چاند لگا دیں اور میں سریشل جاری ہو جائے۔ یہی باعث تھا کہ جب خدا نے ملائکہ کو  
اہل کسا کی طرف متوجہ فرمایا تو جبریل نے گھبرا کر پوچھا کہ اس روا میں آخر کون لوگ ہیں حالانکہ جبریل اس گھر کو  
پہچانتے تھے اس گھر والوں کو پہچانتے تھے اس گھر کی ہر چیز کو پہچانتے تھے اس پر بھی دریافت کرنا یا تو کہا جائیگا کہ جبریل  
عارفانہ ہی یا خطا معاف آئی کی آنکھیں کام نہ کرتی تھیں اور سو جہاں دیتا تو کیوں کر جبریل نے جب دیکھا تو متفرق طور پر دیکھا  
پانچ شمعوں کو ایک قندیل میں دیکھنے کی نوبت کھان آئی تھی آج تمام انوار نے جو ایک فالوس میں اپنی پوری  
روشنی دکھا دی تو آنکھوں میں چکا چوند ہو گئی بیاض گھرائی اور عرض کرتے ہیں الہی کیسا نور ہے جسے آنکھیں نہیں کر سکتی  
آج کل طرح طرح کی روشنیان ایجاد ہوئی ہیں اور میں ایسے لمب بھی ہیں جن میں سو بتوں کی روشنی بھری ہوئی ہے

کسی لمب میں پانچ سو بتوں کی طاقت ہر کسی میں اس سے بھی زاید قوت ہو اس طرح جتنی طاقت بھری جاتی ہے روشنی تیز ہوتی  
جاتی ہے سو وہ سو بتوں کے لمب کے طرف تو آپ دیکھ ہی سکتے ہیں لیکن ہزار دو ہزار بتوں کی طاقت والے لمب پر نگاہ  
شہنی مشکل ہے اگر کہیں اسکے چوگنی طاقت والے لمب آپ آگاہ کرنا چاہیں تو اس کی تیزی سے کچھ سو جہاں نہ دیکھا اس طرح انوار  
مقدسہ جب تک چلا رہے اسی کا عالم دوسرا تھا قدرت نے آج ایک ہی فالوس میں جو ملائکہ کو دکھایا تو نہ پہچان سکے کچھ  
میں تاریکی پیدا ہو گئی آخر بھرا کر بولیں اور اٹھے کہ یہ ہیں کون؟ اللہ صلی علی محمد وال محمد

کہا جاسکتا ہے کہ جناب سیدہ نے روا اور میں کی وقت ہی جب طلعت دیکھی تھی اور وقت داخل کسا ہو جاتین  
اسکی کیا ضرورت تھی کہ بکے بعد اپنے خواہش کی اسکی دو دو میں بظاہر معلوم ہوتی ہیں اول تو یہ کہ اگر بکے پہلے خود ہی  
داخل کسا ہو جاتین تو چادر تطہیر کی رہائی کون کرنا یہ تو ایسا معلوم ہوتا ہے کہ قدرت نے خاتون جنت کو چادر تطہیر کا رہنا  
بنایا تھا اسلئے وہ کہہ کر میری رہائی تھا را شوہر بھی آئے اور داخل کسا ہوئے تو تم بھی چلی آنا دوسرا سبب یہ تھا کہ ایسا  
نہ ہواست کی بی بیان اس واقعہ کو نظیر قرار دیکے شوہروں پر سبقت کرنے لگیں اشارہ یہ تھا کہ عورت تو دیکھو تم بھی  
خیال رکھنا خبردار کسی امر میں شوہر پر سبقت نہ کر بیٹھنا ۱۲

خطاب کر کے فرمایا اے میرے فرشتو اے میرے آسمان کے ساکنو خبردار مہجراؤ  
 میں نے بلند آسمان کو خلق کیا ہے تو گستر وہ زمین کو پیدا کیا ہے تو چمکنے والے چاند  
 کو بنایا ہے تو روشنی دینے والے سورج کو پیدا کیا ہے تو چکر کھانے والے آسمان کو  
 قائم کیا ہے تو موج سمندر کو جاری کیا ہے تو سیر کرنے والی کشتیوں کو چلایا ہے تو ان  
 انہیں پانچ کی محبت سے پیدا کیا ہے جو اس کسا کے نیچے ہیں جبریل میں نے یہ سنکر  
 عرض کی اور پروردگار آخر اس فالوس کے اندر میں کون قال اللہ تعالیٰ اہلبیت  
 النبوة و معدن الرسالة هم فاطمة و ابوہا و بعلہا و بنوہا جواب ملا کہ  
 وہ اہل بیت نبوت اور معدن رسالت ہیں وہی فاطمہ ہے اور اس کا باپ و سرکار  
 شوہر ہے اور اسکے دو لڑکے ہیں جبریل نے عرض کی پروردگار اب مجھے بھی اجازت  
 ہے کہ میں زمین پر جا کر ان پانچوں کا جیسا ہو جاؤں حکم ہوا جاسکتے ہو جبریل وادرا  
 کی طرف متوجہ ہو کر عرض کر کے اجازت لیکر داخل کسا ہوئے اوسکے بعد

سے بغداد اول مامق اللہ توری یہ بزرگوار خدائی ایجاد اول سے مصلحتاً یہ الود متفرق کئے گئے تھے اگر کوئی  
 صانع پہلے پہل کوئی شے بناتا ہے تو اس پر بہت سیار آتا ہے اور بار بار اول بھی چاہتا ہے اسے دیکھیں اور اسکا  
 حسن لوگوں کو بھی دکھائیں اسلئے یہ انتہام ہوا کہ یہ اور مقدس بھی ہو کر جلوہ دکھائیں چاہتا جناب ماسلئے  
 کہ داخل کسا ہو جائیں لیکن رسالتا سے روک دیا کہ محل دوسرے مطلب تھا کہ ازواج کی منزل اور جو اہلبیت  
 کی منزل اور یہ بیان فرشتے پر اس میں جاسکتے تھے تو انسان ہو۔

سے ملائکہ کے جواب میں صرف فاطمہ کا نام لینا اور کسی کا نام نہ لینا محض خاطر داری نہیں بلکہ اعلیٰ درجہ کی منزلت  
 قدرت کو آج یہ دکھانا ہے علی کو تو ہم اہل بیت قرار دے دیے ہیں اپنے خاص مکان کا مالک بنا ہی چکے ہیں آج  
 علی کی اہلیہ کو علی کے گھر کی مالکہ بنا کر یوں داخل اہلبیت کر لیں۔ دراز ترتیب الفاظ کو تو ملاحظہ فرمائے فاطمہ و  
 ابوہا و بعلہا و بنوہا اسکو یوں خیال فرمایا ہے کہ یہ میں فاطمہ کی منزل آگے رسالتات رہے ہائیں جنین  
 عقب میں علی بن ابیطالب اسی طرح تو باہل میں تشریف لگئی تھیں اور بالائے جسم کسا دیما کی کاشامیانہ ذرا اس  
 پردہ کو تو دیکھو اس بی بی کی عصمت کا کیا کتنا جسکے آگے نبوت پردہ کے ہورائیں ہائیں امامت کا پردہ بھی خلافت  
 پردہ دار ہو اللہ صلی علی محمد و آل محمد

سے آج تک ہی سنتے آئے کہ جبریل جب اس در پر آئے تو قدام کی حیثیت میں آئے کبھی چلی بس میں کبھی بکھری  
 دے رہی میں مگر آج خبر نہیں کیا شان نظر آرہی ہے جبریل کو کہ ان مقدس نفوس کے پہلو میں بیٹھنے کی آرزو کر رہی میں ان کل  
 پوش ہستیوں کا عالم طار اعلیٰ سے دیکھ چکے ہیں خیال یہ ہے کہ جہان نگاہ نہیں بھرتی وہاں قدم کیسے تھیں گے تو خالق سے  
 درخواست کرتے ہیں جواب ملا ہے اچھا جاو لیکن خالی کیا جاو گے کچھ تحفہ بھی لیتو جاؤ انما یولد اللہ الخ و دیکھو صفحہ ۱۹

خدا کا معزز سلام پہونچا کر عرض کیا خداوند عالم ارشاد فرماتا ہے کہ مجھے اپنے عزت و جلال کی قسم زمین نے آسمان کی یہ بلند عمارت بنالی ہے تو زمین کا فرش بچھایا ہے تو چاند کا چراغ جلایا ہے تو سورج کی شمع روشن کی ہے تو سمندر کے دریا بہائے ہیں تو ہما زون کے بیڑے بنائے ہیں تو یہ بالکل آپ ہی حضرات کی خاطر آپ ہی کی محبت کے سبب سے ہیں یا رسول اللہ خدا نے تو مجھے اجازت دیدی ہے اب آپ کا حکم ہے میں بھی اس کسائین آجاؤں ارشاد ہوا ہاں قسم اللہ یہ سنتے ہی جبریل بھی منزل مقصود میں پہونچ گئے اور سب حضرات کو مخاطب کر کے عرض کیا کہ آنحضرت کی طرف اللہ تعالیٰ نے وحی فرمائی ہے کہ انما یرید اللہ لیبذہ عنکم الرجس اهل البیت ویطہرکم تطہیرا اسے اہل بیت بجز اسکے کچھ نہیں ہے کہ اللہ نے ارادہ کر لیا ہے اس بات کا کہ تم سے الرجس کو دور ہی رکھے اور تمہیں پاک رکھے جیسا پاک رکھنا چاہیے۔

علی بن ابیطالب کے گھر میں اس اہتمام کیساتھ آیت کا نزول صاف بتا رہا ہے کہ علی اور علی کے گھر والے ہی اہل بیت ہیں اسی لیے جبریل نے انہیں حضرات کو مخاطب کر کے آیت سنائی اگر ازواج بھی اہل بیت بنیں گے لایق ہوتیں تو بلالی جائیں اور خدا نے جمع ہونے کی حاضری کی ضمیمہ ارشاد فرما کے اپنا مقصود یوں ظاہر فرما دیا کہ ازواج سے ہمارا خطاب نہیں ہے ورنہ مونث کی ضمیر استعمال ہوتی۔

تاریخ عالم میں تو کوئی ایسا گمراہ ایسے گھروں نظر آئے زرا اس گھر کی شان تو دیکھو اس گھر والوں کی عزت تو دیکھو کہ خدا نے تمام عالم کو جب کا دیا رسالتا کے سامنے اور فرمایا وسلموا تسلیموا لیکن خود رسالتا کے اہل بیت کی طرف متوجہ کر دیا اشارہ یہ تھا کہ دنیا تو تمہیں تسلیم کرتی ہے لیکن تم اہل بیت

بقیہ حاشیہ صفحہ ۱۸-۱۷ے تو بڑے حوصلے سے مگر آستانہ عالی پر پہونچتے ہی ہمت ہست ہوئی جاتی ہو آگے بڑھنے کی جرأت نہیں ہوتی تب رسالتا سے اجازت لیکر داخل کسا ہوتے ہیں اور آیت پڑھ کر سناتے ہیں اللہ صلی علی محمد آل محمد

سلام کرو۔ دیکھو علامہ سیوطی نے درنورین ابن عباس کی زبانی اس عقدہ کو یوں لکھا ہے کہ وہ فرماتے ہیں ہم نو مہینے تک ابراہیمی آنکھوں سے دیکھا کرتے رہے کہ رسالتا ب ہر روز نماز کی وقت علی بن ابیطالب کے دروازے پر تشریف لے جاتا کہ فرماتے ہو السلام علیکم ورحمۃ اللہ وبرکاتہ اہل البیت انما یرید اللہ لیدھب عنکم الرجس اہل البیت ویطہرکم تطہیرا

علی بن ابیطالب بیت اللہ میں پیدا ہو کر ثابت کر دیا کہ ہم اہل البیت ہیں اور آیت علی کے گھر میں نازل ہو کر فیصلہ بنا دیا کہ علی کے گھر والے ہی اہل البیت ہیں (ازواج رسول نہیں) کی شان نزول نے بتا دیا کہ فاطمہ اور فاطمہ کے شوہر اور فاطمہ کے دونوں بچوں حسن و حسین کے سوا نہ تو کوئی اس مبارک منزل میں قدم رکھ سکتا ہو نہ کوئی دوسرا اس پاک خطاب کا مستحق ہے۔

**اہل البیت کا پتہ مل گیا** خدا کا لاکھ لاکھ شکر ہو کہ اوسکے فضل سے ہم نے اہل البیت کا پتہ پتہ پالیا اب ہم وضو کا کھٹکا نہیں ہاؤ کامل یقین ہو گیا کہ اب ہم خدا کی مرضی اور رسول کے مقصود کے مطابق صحیح طور پر اعمال بجا لاسکیں گے۔

قاعدگی بات ہو کر وائے بزرگوں کی روش اختیار کرتے ہیں یا پناہی ہوتا ہے تو بیٹا بھی زکا عادی ہو جاتا ہے علی بنون یا فاطمہ حسن بنون یا حسین یہ سب رسالتا ب کی گود کے پائے ہیں ہمارا ایمان ہے حضرت بھی ٹھیک اوسط و وضو کرتے ہوئے جس طرح رسالتا ب کو وضو کرتے دیکھا ہوگا اوسط نماز پڑھتے ہوئے جس طرح رسالتا ب کو دیکھا ہوگا ایسے ہر مسلمان کا فرض ہے تلاش کرے کہ اہل بیت کو اور انکی روشنی چلے تاکہ نجات اب ہم مختصر سا کہہ کو انہیں چند محل اشاروں پر طوالت کے خوف سے ختم کر دیتے ہیں اگر حیات مملکت ہی تو نشاء اللہ عنقریب ہم اسی سلسلہ میں اہلبیت کی نماز اہلبیت کا روزہ اہلبیت کا وضو وغیرہ جدا لکھیں گے کہ عباد میں تو اتفاق پیدا ہو کیونکہ ایک دن خدا کو منہ دکھانا ہو اور اولین پریش نماز ہو وہی مسلم ہے۔

اس سلسلہ سے ہمارا مطلب یہی ہے کہ جس طرح مکہ معظمہ میں عرفات کے میدان میں تمام دنیا کے مسلمان ایک ہی لباس میں نظر آتے ہیں اوسط خانہ کعبہ کے چاروں طرف ایک ایک پریش کر نیوالی ایک طریقیہ نماز پڑھتے نظر آتے حرہ فقیر عشی کان اللہ

# کلام ہندوستان کے شیعہ

مرد اور شیعہ عورتوں کے محافل میلاد کی رونق  
مومنین و مومنات کی آنکھوں سے لگانیکے قابل مقدس و متبرک  
کتاب رسولؐ اور اہل بیت رسولؐ کے پاک و پاکیزہ خصائل کا  
سفیتہ محمد و آل محمد کی حیات قدسیہ کا صاف و شفاف آئینہ

مرد و عورتیں پڑھیں جو ان پڑھیں پورے پڑھیں  
سب کیلئے یکساں مفید جس گھر میں یہ مبارک تذکرے پڑھے جاتے ہیں رحمت  
خدا نازل ہوتی ہے کیونکہ اس متبرک کتاب میں محمد و آل محمد کی شان میں کتاب  
مبین کی روشن آیتیں اپنی اپنی جگہ پر تفسیری رموز و نکات ائمہ معصومین کی  
ولادت کی کیفیتیں اہل بیت رسولؐ کے اخلاقی کارنامے معاشرت آل محمدؐ  
کے سبق آموز افسانے اسلام کی عیدوں کی اصلی اور تفصیلی حالتیں حج  
اہل بیت کے ہوتے ہوئے تازہ بہ تازہ گلدستے موقع اور محل سے جن دے  
گئے ہیں اسلئے اس کتاب کا نام ہر گلدستہ محافل میلاد یہ متبرک کتاب  
صوبہ بہار کے مقتدر شیعہ حضرات کی درخواست پر نہایت سلیس اور شیریں بان  
میں لکھی گئی ہے ہر شیعہ کے گھر میں اس گلدستہ کا رہنا ضروری ہے

مسلحہ کا پائے

سید فضل عباس ہاشمی محلہ نواب کی ڈیوڑھی بنارس شہر

# اہل بیت کی نماز

رضویہ دارالاشاعت کا دوسرا سالہ

## کل جَدید لَیْز

کی سچی مثال شیعوں کیلئے ایک نعمت غیر مترقبہ راہ نجات کا ہادی صراط مستقیم کا سچا رہنما حکم قرآن اقیمو الصلوٰۃ کا صحیح مطلب بتانوالاجنباب رسالتآب صلی اللہ علیہ وسلم کی نماز کا اصلی نقشہ کھینچ کر دکھانوالانہایت بکار آمد نہایت ضروری اور ہر شیعہ کے گھر میں جو در کھڑا ہو

عالجناب میں الحکما مولانا عرشی دامت فیوضہم

کے دل و دماغ کا تازہ ترین اور مستم بالشان کا اگر دیکھنا ہو تو یہ اہمیت طلب فرما کر ملاحظہ کیجئے جو حسن بیان اور ادب مطلب کے لحاظ سے اپنا نظریہ ہے۔

خود پڑھئے بچوں کو پڑھائیے عورتوں کو سنائیے اجنباب دکھائیے یوں تو اردو زبان میں بہت نوسالے اپنے نماز کے متعلق دیکھے ہونگے لیکن سچ عرض کرتا ہوں کہ ایسا دل

ایسا مفصل ایسی جامعیت یا حسن بیان ایسی سلاست ایسی دلچسپی و دلچسپی جتنی آپ کو کم نظر آتی ہوگی۔ آیت تطہیر ابتدا کر کے معانی و مطالب موزون نکات کیساتھ ساتھ مطلب کی بات کی تصریح و تشریح کرتے ہوئے رسول اللہ

کی نماز کا شاندار مرقع اس بی سوس کھینچا ہے کہ تعریف نہیں ہو سکتی زبان اتنی سہل اور با محاورہ ہے کہ عورتیں اور بچے بھی جانتی سمجھتی چلے جائیں اچھی لکھائی اچھی چھپائی اچھو کاغذ خوبصورت سائز پر طبع ہو کر عنقریب قدر و ان کی خدمت میں پہنچائے

کی کوشش کجارجی ہو رہا ہے عام کے لحاظ سے قیمت صرف ہم رکھی گئی ہے وہ کاٹکٹ بھیج کر گھر بیٹھے طلبہ یا لکھتے۔

سید فضل عباس ہاشمی۔ نواب کی دیوڑھی بنارس